



KUMMISSJONI EWROPEA

Brussell 5.5.2011  
KUMM(2011) 246 finali

**RAPPORT MILL-KUMMISSJONI LILL-KUNSILL U LILL-PARLAMENT  
EWROPEW**

**Rapport dwar l-evalwazzjoni interim tal-Programm speċifiku "Prevenzjoni u  
Informazzjoni dwar id-Droga" (DPIP) 2007-2013**

## WERREJ

1.	Introduzzjoni .....	3
1.1.	Għan u struttura ta' dan ir-rapport .....	3
1.2.	Sfond .....	3
1.2.1.	Ogġettivi u prijoritajiet.....	3
1.2.2.	Tipi ta' azzjonijiet appoġġjati .....	4
1.2.3.	Parteċipazzjoni .....	4
1.2.4.	Pubbliku destinatariju.....	5
1.2.5.	Aċċess għad-DPIP.....	5
1.2.6.	Baġit .....	5
2.	Implimentazzjoni tad- DPIP .....	7
2.1.1.	Inizjattivi tal-Kummissjoni .....	7
2.1.2.	Għotjiet.....	7
3.	Evalwazzjoni tad-DPIP .....	12
3.1.	Rilevanza tal-Programm DPI .....	12
3.2.	Effettività tal-Programm DPI .....	13
3.3.	Effiċjenza tal-Programm DPI.....	14
3.4.	Sostenibbiltà tal-Programm DPI .....	15
4.	Konklużjonijiet u rakkomandazzjonijiet.....	16
4.1.	Dimensjoni tal-UE miżjuda u valur miżjud u impatt tal-UE .....	16
4.2.	Effiċjenza miżjuda tal-ġestjoni tad-DPIP.....	17
4.3.	Disseminazzjoni mtejba u użu aħjar tar-riżultati .....	17

## 1. INTRODUZZJONI

### 1.1. Għan u struttura ta' dan ir-rapport

Kif mehtieg bl-Artikolu 15 (3b) tad-Deċiżjoni Nru. **1150/2007/KE** tal-Parlament Ewropew u tal-Kunsill<sup>1</sup> (iktar 'il quddiem imsejha bħala ***l-att bażiku***), dan ir-rapport jipprezenta r-riżultati miksuba matul l-implimentazzjoni **tal-programm għall-prevenzjoni u informazzjoni dwar id-Drogi** (iktar 'il quddiem imsejjah bħala ***d-DPIP jew il-Programm DPI***) sa mill-approvazzjoni tiegħu fil-25 ta' Settembru 2007. Ibbażat fuq ir-riżultati miksuba tal-analizi kwalitattiva u kwantitattiva tal-implimentazzjoni tad-DPIP, fuq il-kisbiet prinċipali tiegħu filwaqt li tingħata kunsiderazzjoni għall-isfidi prinċipali, ir-rapport jipprovdi rakkomandazzjonijiet fir-rigward tal-perjodu tal-implimentazzjoni li għad fadal.

Għall-finijiet tal-analizi kwalitattiva u kwantitattiva, kuntrattur estern assista lill-Kummissjoni<sup>2</sup>. Ir-riżultati tal-istudju mwettaq mill-kuntrattur kienu bbażati fuq l-analizi tad-dokumenti, intervisti mal-partijiet interessati, studji ta' każijiet u fuq sħarriġ fost il-benefiċjarji tal-finanzjament. L-istħarriġ inkluda kemm id-detenturi tal-ghotjiet ta' azzjoni u operattivi taht is-sejhiet għal proposti tal-2007 u l-2008 u kif ukoll dawk l-imsieħba tal-ghotjiet ta' azzjoni li kienu partijiet għall-ftehimiet tal-ghotjiet.

### 1.2. Sfond

#### 1.2.1. Ogġettivi u prioritajiet

Il-Programm DPIP jiffirma parti mill-Istrateġija tal-UE dwar id-Drogi 2005-2012 li għandha l-għan li tnaqqas sinifikament il-ħsara soċjali u għas-saħha kkawżata bl-użu ta' drogi illeċiti u t-traffikar tagħhom. Id-DPIP jikkontribwixxi għall-ogġettiv sabiex jiġi żgurat livell għoli ta' protezzjoni tas-saħha tal-bniedem u għat-tnaqqis tal-ħsara għas-saħha b'rabta mad-drogi. L-**ogġettivi ġenerali** tad-DPIP huma l-prevenzjoni u t-tnaqqis tal-użu tad-droga, id-dipendenza u l-ħsara relatata mad-droga, il-kontribuzzjoni għat-titjib tal-informazzjoni dwar l-użu tad-droga u l-appoġġ tal-implimentazzjoni tal-Istrateġija tal-UE dwar id-Drogi 2005-2012.

L-ogġettivi ġenerali huma definiti ulterjorament bit-tliet **ogġettivi speċifiċi** li ġejjin

- (a) Il-promozzjoni tal-azzjonijiet transnazzjonali għal:
  - (a) twaqqif ta' networks multidixxiplinarji;
  - (b) assigurazzjoni tal-espansjoni tal-baži tal-għarfien, l-iskambju ta' informazzjoni u t-tixrid ta' prattiki tajbin, inkluzi dawk permezz ta'
  - (c) taħriġ, żjajjar ta' studju u skambju tal-persunal;

---

<sup>1</sup> Deċiżjoni Nru. 1150/2007/KE tal-Parlament Ewropew u tal-Kunsill tal-25 ta' Settembru 2007 li tistabbilixxi għall-perjodu 2007-2013 il-Programm Speċifiku "Prevenzjoni u informazzjoni dwar id-Droga bħala parti mill-Programm Ġenerali "Drittijiet Fundamentali u Ġustizzja"

<sup>2</sup> L-istudju mhejji mill-Konsorzju għall-Valutazzjoni Ewropea. Fiz-żmien tal-assenjazzjoni, il-konkluzjoni tal-ftehimiet tal-ghotjiet taht is-sejha għall-proposti għall-ghotjiet ta' azzjoni 2009/2010 kienet għadha għaddejja. Għalhekk, dawn il-benefiċjarji ma kinux inkluzi fl-istħarriġ.

- (d) generazzjoni ta' għarfien dwar il-problemi tas-saħħa u soċjali kkawżati mill-użu tad-droga u sabiex jiġi mhegġeġ djalogu miftuħ bl-għan li jiġi promoss ftehim aħjar tal-fenomenu tad-drogi; u
- (e) appoġġ ta' miżuri li l-għan tagħhom hu li jipprekludi l-użu tad-droga, inklużi dawk li jindirizzaw it-tnaqqis tal-ħsara relatata mad-droga u metodi tat-trattament filwaqt li tingħata kunsiderazzjoni għall-aktar għarfien xjentifiku avvanzat;
- (b) involviment tas-soċjetà ċivili fl-implimentazzjoni u żvilupp tal-Istrateġija tal-UE dwar id-Drogi u l-pjanijiet ta' Azzjoni tal-UE; u
- (c) monitoraġġ, implimentazzjoni u evalwazzjoni tal-implimentazzjoni ta' azzjonijiet speċifiċi taħt il-Pjanijiet ta' Azzjoni tal-UE kontra d-Drogi mill-2005 sa 2008 u mill-2009 sa 2012.

### 1.2.2. *Tipi ta' azzjonijiet appoġġjati*

Bl-għan li jiġu segwiti l-oġġettivi ġenerali u speċifiċi stabbiliti hawn fuq, id-DPIP jagħti appoġġ lil dawn it-tipi ta' azzjonijiet li ġejjin:

- (a) **Inizjattivi tal-Kummissjoni – azzjonijiet speċifiċi mehuda mill-Kummissjoni**, bħal studji u riċerka, sondaġġi tal-opinjoni pubblika u sħarriġ, formulazzjoni ta' indikaturi u metodoloġiji komuni, ġbir, żvilupp u tixrid ta' dejta u statistiki, seminars, konferenzi u laqgħat ta' esperti, organizzazzjoni ta' kampanji u avvvenimenti pubbliċi, żvilupp u manutenzjoni ta' websajts, thejjiġa u tixrid ta' materjali tal-informazzjoni, appoġġ għal networks ta' esperti nazzjonali u l-animazzjoni tagħhom, attivitajiet analitiċi, ta' monitoraġġ u ta' evalwazzjoni;
- (b) **proġetti transnazzjonali speċifiċi ta' interess għall-Komunità** preżentati minn mill-inqas żewġ Stati Membri, jew mill-inqas Stat Membru wieħed u stat ieħor li jista' jkun pajjiż aderenti jew pajjiż kandidat; jew
- (c) **l-attivitajiet ta' organizzazzjonijiet mhux governattivi jew entitajiet oħra li jkunu qegħdin isegwu l-għan tal-interess ġenerali Ewropew** fir-rigward tal-oġġettivi ġenerali tal-Programm taħt il-kundizzjonijiet stabbiliti fil-programm ta' ħidma annwali.

Filwaqt li l-finanzjament tal-Komunità jieħu **l-forma ta' kuntratti ta' appalt** f'każ tal-inizjattivi tal-Kummissjoni, iż-żewġ tipi l-oħra ta' azzjonijiet huma ffinanzjati billi jiġi provduti **għotjiet ta' azzjoni u operattivi**.

### 1.2.3. *Parteċipazzjoni*

Id-DPIP huwa miftuħ għas-27 Stat Membru tal-UE kollha. Pajjiżi oħra jingħataw ukoll permess sabiex jipparteċipaw taħt il-kundizzjonijiet li ġejjin:

- (d) L-Istati tal-EFTA li jkunu partijiet fil-Ftehim taż-ŻEE, b'mod konformi mad-dispożizzjonijiet ta' dak il-Ftehim;

- (e) Il-pajjiżi kandidati u l-pajjiżi tal-Balkani tal-Punent inklużi fil-proċess ta' stabbilizzazzjoni u assoċjazzjoni b' mod konformi mal-kundizzjonijiet stabbiliti fil-ftehimiet ta' assoċjazzjoni jew fil-protokoll addizzjonali tagħhom b'rabta mal-partecipazzjoni fi programmi tal-Komunità konklużi jew li għad iridu jiġu konklużi ma' dawk il-pajjiżi;
- (f) Pajjiżi kandidati li mhux qed jipparteċipaw fil-Programm jistgħu jiġu assoċjati ma' proġetti meta dan ikun jikkontribwixxi għat-thejjija tagħhom għall-adeżjoni, bħal ma jistgħu jagħmlu pajjiżi terzi oħra jew organizzazzjonijiet internazzjonali mhux parteċipanti fil-Programm, fejn dan jikkontribwixxi għall-għan tal-proġetti.

Fuq bażi tal-prinċipji t'hawn fuq, żewġ organizzazzjonijiet minn dik li kienet ir-Repubblika Jugoslava tal-Maċedonja u waħda mill-Kroazja pparteċipaw (bħala imsiehba assoċjati) fi proġetti transnazzjonali ffinanzjati taht il-programm ta' ħidma annwali 2007. Minbarra dan, matul l-ewwel tliet snin tal-implimentazzjoni tiegħu, l-ebda mill-pajjiżi kandidati u lanqas kwalunkwe pajjiż tal-Balkani tal-Punent ma ssieheb fid-DPIP.

#### 1.2.4. Pubbliku destinatariju

Id-DPIP huwa mmirat lejn il-gruppi kollha li huma involuti direttament jew indirettament mal-fenomeni tad-drogi. Fir-rigward ta' drogi, iż-żgħażaġh, in-nisa, gruppi vulnerabbli u persuni li jgħixu f'żoni soċjalment żvantaġġjati huma gruppi fir-riskju u għandhom jiġu identifikati bħala l-pubbliku destinatariju. Pubbliku destinatariju ieħor jinkludi l-għalliema u l-persunal edukattiv, ġenituri, haddiema fil-qasam soċjali, awtoritajiet lokali u nazzjonali, persunal mediku u paramediku, persunal ġuridiku, awtoritajiet tal-infurzar tal-liġi u penitenzjarji, organizzazzjonijiet mhux governattivi, trejdnunjs u komunitajiet reliġjużi.

#### 1.2.5. Aċċess għad-DPIP

L-aċċess għad-DPIP huwa miftuħ għall-organizzazzjonijiet u istituzzjonijiet pubbliċi jew privati, awtoritajiet lokali fil-livell rilevanti, dipartimenti universitarji u ċentri tar-riċerka li jaħdmu fil-qasam tal-informazzjoni dwar l-użu tad-droga u l-prevenzjoni tagħha, inkluż it-tnaqqis u trattament tal-ħsara b'rabta mad-droga. Korpi u organizzazzjonijiet li jaħdmu bi profitt jistgħu jipparteċipaw biss flimkien ma' orgnizzazzjonijiet oħra mingħajr skop ta' qligħ jew tal-istat.

#### 1.2.6. Baġit

L-Artikolu 12 tal-att bażiku ppreveda pakkett finanzjarju globali ta' **EUR 21.350.000** għall-implimentazzjoni tal-Programm DPI għal perjodu mill-2007 sa 2013. Il-provvista tal-finanzjament giet prevista bi hlas parzjali ugwali ta' EUR 3.050.000 kull sena. Il-baġit ta' din is-sena jinkludi l-allokkazzjonijiet sabiex ikopru l-ispejjeż amministrattivi tal-ġestjoni tal-programm li jammontaw għal EUR 50.000 kull sena. Minbarra l-finanzjament magħmul disponibbli fil-baġit tal-UE, l-istati tal-EFTA/ŻEE jikkontribwixxu wkoll għad-DPIP fuq bażi tal-memorandum ta' ftehim.

Fil-perjodu taht reviżjoni l-maġġoranza tal-finanzjament (78%) giet allokata għall-ghotjiet operattivi u ta' azzjoni, filwaqt li l-inizjattivi tal-Kummissjoni rrapprezentaw inqas minn terz (22%) tal-allokkazzjonijiet;

		Ghotjiet ta'		EC
Sena	Total	Ghotjiet operattivi		

---

2007	3.000.000	2.250.000	0	750.000
2008	3.071.700	2.221.700	500.000	350.000
2009	3.071.700	2.471.700	0	600.000
2010	3.075.600	1.717.600	400.000	958.000

## 2. IMPLIMENTAZZJONI TAD- DPIP

Minhabba l-adozzjoni tardiva tal-att bażiku fil-25 ta' Settembru 2007 l-implimentazzjoni attwali tal-programm seta' jinbenda biss fl-2008. Minkejja li kien hemm programm ta' hidma annwali adottat għas-sena baġitarja 2007, l-allokkazzjonijiet intużaw biss mill-2008 'il quddiem. Din is-sitwazzjoni influwenzat b'mod negattiv l-annwalità tal-implimentazzjoni u holqot diskrepanza ta' implimentazzjoni ta' sena. Madankollu, il-programm għandu jlahhaq il-livell billi ma jġigux ippubblikati sejhiet għal proposti fl-2009.

### 2.1.1. Inizjattivi tal-Kummissjoni

Sa mill-2007 ġew iffinanzjati total ta' 18-il azzjoni taht l-intestatura tal-Inizjattivi tal-Kummissjoni. Kull waħda minn dawn l-azzjonijiet ikkontribwiet b'mod sinifikanti għall-implimentazzjoni tal-Istrateġija tal-UE dwar id-Drogi u l-Pjanijiet ta' Azzjoni tal-UE kontra d-Drogi. Id-DPIP għandu rwol importanti għall-appoġġ tal-involviment tas-soċjetà ċivili: il-finanzjament tad-DPIP ta' appoġġ lill-Azzjoni Ewropea dwar id-Drogi (EAD) li tipprovdi lis-soċjetà ċivili bi pjattaforma sabiex tagħmel impenn fir-rigward tal-użu tad-drogi u r-riskji relatati mal-abbuż tad-drogi. Il-Kummissjoni mexxiet kampanja informattiva estensiva dwar l-EAD, tliet avvenimenti fuq skala kbira ġew organizzati f'Berlin, Londra u Varsavja; u ġiet imwaqqfa websajt fuq l-internet sabiex tiżgura l-operat tal-EAD. Bl-organizzazzjoni u finanzjament ta' 3 laqgħat plenarji u diversi laqgħat ohra fil-livell tal-esperti, il-Kummissjoni tat l-appoġġ għall-operat tal-Forum tas-Socjetà Ċivili dwar id-Drogi.

Ir-riċerka għandha rwol importanti sabiex issaħħaħ il-politiki dwar id-droga bbażati fuq evidenza u tiżviluppa r-reazzjonijiet ta' politika neċessarji sabiex jitnaqqsu l-impatti negattivi għas-saħħa u soċjali tal-użu tad-droga fis-soċjetajiet tagħna. Żewġ azzjonijiet importanti ġew iffinanzjati għall-iżvilupp tal-Istrateġija tal-UE għar-riċerka b'rabta mad-droga fl-UE. Kemm *The comparative analysis of the illicit drug research in the EU*, u l-konferenza fuq skala kbira bl-għan li tidentifika u tnaqqas id-diskrepanza tar-riċerka (iffinanzjati taht il-programmi ta' hidma annwali tal-2007 u 2008 rispettivament) tqiesu bħala avvenimenti importanti u servew bħala bażi għat-twaqqif tal-qafas tar-riċerka attwali f'dan il-qasam ta' politika dwar id-drogi fil-livell tal-UE.

Taht il-programmi ta' hidma annwali tal-2007 u 2010, ġew iffinanzjati żewġ studji addizzjonali fuq *The detailed analysis of the operation of the world market in illicit drugs* sabiex tiġi indirizzata d-diskrepanza sinifikanti fl-għarfien dwar kif is-swieq tad-drogi jaħdmu fir-realtà u fuq l-iżvilupp ta' qafas tal-UE għall-istandards minimi tal-kwalità u punti ta' riferiment fit-tnaqqis tad-domanda tad-droga sabiex jiġi appoġġjat ix-xogħol tal-Kummissjoni għall-iżvilupp ta' kunsens tal-UE f'dan il-qasam kif meħtieġ mill-Pjan ta' Azzjoni tal-UE kontra d-Drogi. Il-Kummissjoni tat ukoll appoġġ għall-istabbiliment ta' grupp ta' esperti fil-qasam tal-aħħar studju.

### 2.1.2. Għotjiet

*Appoġġ għal proġetti transnazzjonali speċifiċi ta' interess tal-Komunità (għotjiet ta' azzjoni) u l-attivitajiet ta' organizzazzjonijiet mhux governattivi jew entitajiet ohra li l-għan tagħhom hu ta' interess Ewropew ġenerali (għotjiet operattivi)*

Bil-finanzjament previst taht l-intestaturi tal-għotjiet tal-programm ta' hidma annwali 2007-2010 id-DPIP ta appoġġ lil attivitajiet li ġew implimentati primarjament minn

organizzazzjonijiet mhux governattivi (NGOs) u universitajiet. Bi ffit eccezzjonijiet, l-awtoritajiet lokali u reġjonali kienu biss imsieħba fil-proġetti. L-amministrazzjoni nazzjonali kienet involuta bħala msieħeb assoċjati f'kazijiet magħżula. B'kollox, **143** organizzazzjoni minn **27 pajjiż** ipparteċipaw fl-attivitajiet ifffinanzjati<sup>3</sup> bħala benefiċjarji ta' għotja operattiva, koordinatur ta' proġett, imsieħeb fi proġett jew parti assoċjata. *Partijiet assoċjati mhumiex benefiċjarji diretti tal-għotjiet u mhumiex parti fil-ftehimiet tal-għotjiet; dawn jikkontribwixxu għall-attivitajiet indiretti u jibbenefikaw minnhom.*

Mill-organizzazzjonijiet parteċipanti kollha **136 (95%)** huma stabbiliti f'wieħed mill-Istati Membri tal-UE, b'kollox **23 Stat Membru** huma rappreżentati. S'issa l-ebda organizzazzjoni ma pparteċipat mill-Irlanda, Ċipru, il-Lussemburgu u Malta, madankollu xi wħud mill-attivitajiet jistgħu jinvolvu individwi minn dawn il-pajjiżi (eż. parteċipazzjoni f'avveniment ta' disseminazzjoni). Minkejja l-possibiltà provduta fl-att bażiku u l-kontribuzzjoni ta' kull sena provduta lill-programm, l-ebda organizzazzjoni ma pparteċipat mill-pajjiżi tal-EFTA/ŻEE.

Minkejja **l-kisbiet pożittivi ferm f'termini ta' kopertura tal-UE**, id-DPIP qed jiffaccja sfidi f'termini tal-bilanċ ġeografiku. Il-maġġoranza (82) tal-organizzazzjonijiet parteċipanti (inklużi msieħba assoċjati) ġew stabbiliti f'5 Stati Membri (l-Italja – 17%, ir-Renju Unit tal-Gran Brittanja – 10%, il-Ġermanja – 13%, Spanja 6%, il-Belġju 6%). Dan il-proporzjon huwa kważi identiku għall-proporzjon tal-pajjiżi tal-oriġini tal-benefiċjarji tal-għotjiet diretti. Mill-112-il benefiċjarju<sup>4</sup> tal-għotjiet (detenturi tal-għotjiet operattivi, koordinaturi u msieħba tal-għotjiet ta' azzjoni) 54 % ġew minn 5 Stati Membri (Italja – 18%, ir-Renju Unit tal-Gran Brittanja – 12%, il-Ġermanja – 11%, Spanja 6%, il-Belġju 6%).

### Għotjiet operattivi

B'kollox, ġew ippubblikati **tliet sejhiet għall-għotjiet operattivi**. L-applikanti setgħu japplikaw għal finanzjament għall-implimentazzjoni tal-programmi ta' attività annwali tagħhom matul l-2008, l-2010 u l-2011 (programm ta' hidma annwali 2011).

B'risposta għat-tliet sejhiet f'daqqa, ġew irċevuti **39**

**applikazzjoni** li minnhom ġew **magħżula 9 organizzazzjonijiet**. L-evalwazzjoni tal-applikazzjonijiet sottomessi għas-sena finanzjarja 2011 kienet għadha għaddejja fiż-żmien tat-tnejjja tar-rapport.

Il-kundizzjonijiet finanzjarji għall-għotjiet operattivi jibqgħu l-istess matul dan il-perjodu kollu. L-ammont massimu ta' għotja disponibbli kienet ta' EUR 100.000, il-perċentwal tal-

<sup>3</sup> Is-sejhiet għall-proposti tal-2007, 2008 u 2009/2010 inklużi

<sup>4</sup> Diversi organizzazzjonijiet ipparteċipaw f'iktar minn proġett wieħed jew kienu benefiċjarji għal għotja operattiva matul l-ewwel erba' snin tad-DPIP. Dawn l-organizzazzjonijiet ġew ikkunsidrati darba biss għall-finijiet tal-kalkolu tan-numru totali kumulattiv ta' benefiċjarji ta' għotjiet.

kontribuzzjoni tal-KE għall-baġit operattiv eligibbli totali tal-applikant ma setax jaqbeż it-80%.

## Ghotjiet ta' azzjoni

Sabiex jirċievu appoġġ għal **proġetti transazzjonali**, organizzazzjonijiet interessati setgħu jirrispondu għal **3 sejhiet għal proposti**. Minhabba l-adozzjoni tardiva tal-att bażiku, l-ewwel sejha għal proposti bbażata fuq il-programm ta' **hidma annwali tal-2007** giet ippubblikata fl-2008. Bl-istess mod, is-sejha taht il-programm ta' **hidma annwali 2008** ma gietx ippubblikata qabel l-2009. Sabiex il-programm ikun jista' jkopri d-diskrepanza taż-żmien, it-tielet sejha giet ippubblikata fl-2010 li kkombinat l-allokkazzjonijiet taht l-intestatura tal-ghotjiet ta' azzjoni previsti għal sentejn (2009 u 2010). Bhalo rizzultat, filwaqt li l-finanzjament disponibbli fil-każ tal-ewwel żewġ sejhiet kien kważi identiku (madwar EUR 2,2 miljun) l-allokkazzjonijiet kienu kważi rduppjati fl-2009/2010.

GHOTJIET TA' AZZJONI	2007	2008	2009/2010
Numru ta' applikazzjonijiet irċevuti	39	59	66
Numru ta' applikanti eliġibbli	33	41	53
Numru ta' proposti magħżula	9	6	10
Ammont totali tal-finanzjament	EUR 2,250,000	EUR 2 221700	EUR 4,189,300
Ammont totali tal-ghotjiet mitluba	EUR 11,610,036.34	EUR 13,850,005.17	EUR 21 732 250,18
Ammont totali ta' ghotjiet mogħtija	<b>EUR 2,181,947.85</b>	<b>EUR 2 116 748,04</b>	<b>EUR 3 889 295,44</b>

Iż-żieda fin-numru tal-applikazzjonijiet turi tkabbir stabbli tal-interess fid-DPIP. Il-Kummissjoni trattat b'kollox **164 applikazzjoni għall-ghotjiet ta' azzjoni**. Mill-**127 proposta eliġibbli** l-baġit ippermetta l-finanzjament ta' **25**. L-ammont totali tal-ghotja mogħtija għall-proposti kienet ta' **EUR 8,187 miljun** li jirrappreżenta kontribuzzjoni globali ta' **75%** għall-ispejjeż ta' implimentazzjoni totali tal-azzjonijiet.

	Baġit totali f'EUR	Ammont totali ta' ghotja f'EUR	% ta' kontribuzzjonijiet tal-KE
Total 2007	2.789.586,16	2.181.947,85	78%
Total 2008	3.034.116,27	2.116.748,04	70%
Total 2009/2010	5.114.243,88	3.889.295,44	76%
<b>Total</b>	<b>10.937.946,31</b>	<b>8.187.991,33</b>	<b>75%</b>

Filwaqt li fl-2007 ma kien hemm l-ebda limitu massimu f'termini ta' ghotja li tista' tinkiseb, limitu ta' EUR 500.000 gie introdott fis-sejha tal-2008 u li nżamm ukoll fis-sejha tal-2009/2010. Applikazzjonijiet fejn il-finanzjament mitlub ma lahaqx il-minimu ta' EUR 75.000 ma ġewx aċċettati.

	Baġit totali f'EUR	Ammont totali ta' ghotja f'EUR	% ta' kontribuzzjonijiet tal-KE	Tul f'xhur
Medja 2007	309.954,02	242.438,65	79	28,33
Medja 2008	505.686,05	352.791,34	75	28,50
Medja 2009/2010	511.424,39	388.929,54	77	23,60
<b>Total medju</b>	<b>442.353,83</b>	<b>328.053,18</b>	<b>77</b>	<b>26,81</b>

Sena  
Numru medju ta' SM tal-UE konċernati  
benefiċjarji tal-implimentazzjoni  
Organizzazzjonijiet implimentattivi  
l-att ta' l-UE kkonċernat

L-ammont medju tal-għotja mitluba kien ta' EUR 328.000, li hija oghla sew mil-livell limitu minimu. L-inqas ammont ta' għotja li ngħata kien ta' EUR 120.000 filwaqt li l-maġġoranza kienet bejn 300.000 u l-valur limitu massimu. Il-maġġoranza tal-koordinaturi ta' proġetti tal-proposti magħzula kienu NGOs (48%) u universitajiet jew istituzzjonijiet immexxija minn universitajiet (40%), 12 % biss tal-koordinaturi ġejjin mis-settur governattiv fil-livell lokali/regjonali.	2007	3,7	5,3	4
	2008	6	7,8	5,6
	2009/2010	5,8	6,4	5,1
	Total	5,2	6,5	4,9

Id-dimensjoni tal-proġetti turi zieda żgħira kemm f'termini ta' numru ta' msieħba u ta' numru ta' stati membri tal-UE konċernati. Il-proġetti kollha magħzula taħt is-sejha għall-għotja ta' azzjoni 2007 bdiet fl-2009.

### 3. EVALWAZZJONI TAD-DPIP

L-evalwazzjoni tal-programm ingabret fl-erba' kategoriji li ġejjin: (1) Rilevanza; (2) Effettività; (3) Effiċjenza u (4) Sostenibbiltà tal-programm.

#### 3.1. Rilevanza tal-Programm DPI

Drogi illeċiti huma problema soċjali kumplessa, li teħtiegħ approċċ fuq tul ta' żmien, integrat u multidixxiplinarju. L-istudju fuq żviluppi fis-suq ta' drogi illeċiti globali msemmi hawn fuq<sup>5</sup> ma sab l-ebda evidenza ta' kwalunkwe titjib matul dan il-perjodu. F'ċerti pajjiżi l-problema naqset iżda f'ohrajn żdiedet, f'ċerti każi żdiedet drastikament. L-abbuż tad-droga għadu jikkonstitwixxi problema kbira għas-saħħa fl-UE, skont ir-rapporti annwali taċ-Ċentru Ewropew tal-Monitoraġġ tad-Drogi u l-Vizzju tad-Droga<sup>6</sup>. **Ir-rilevanza tal-oġġettivi tal-politika tad-DPIP hija gholja hafna sa mill-adozzjoni tagħha fl-2007.** L-oġġettivi tagħha, l-oqsma u l-attivitajiet ta' prijorità huma rilevanti ferm għall-ħtiġijiet, problemi u kwistjonijiet tal-pubbliku destinatarju.

**L-involvement tas-soċjetà ċivili** huwa għan ewlieni tal-Pjan ta' Azzjoni tal-UE kontra d-Drogi. Il-Pjan ta' Azzjoni jenfasizza l-ħtieġa sabiex jiżjed l-impenn fis-soċjetà kollha sabiex jitnaqqas l-użu tad-droga bħala waħda mill-kwistjonijiet ewlenin. Dan jispeċifika li l-alleanza bejn iċ-ċittadini u l-istituzzjonijiet maħluqa minnhom u għalihom għandhom jiġu rinfurzati. **Id-DPIP huwa partikolarment adattat għal dan l-oġġettiv.**

Hemm konnessjoni ċara bejn l-attivitajiet implimentati; il-miżuri fil-programm ta' hidma annwali kif ukoll l-oġġettivi tal-programm ġenerali. L-attivitajiet kollha implimentati jirrelataw ma' qasam wieħed ta' prijorità jew aktar imsemmija fil-programmi annwali.

**Il-valur miżjud tad-DPIP huwa għoli.** Intervent tal-UE jzid il-benefiċċji għall-ġlieda kontra l-użu tad-drogi u l-prevenzjoni tad-drogi billi jiġi promoss taġġim transnazzjonali u jitjiebu l-vizibilità u l-kredibilità tal-attivitajiet implimentati.

Minhabba n-natura b'diversi aspetti u globali tal-fenomeni tad-drogi, diversi strumenti finanzjarji tal-Komunità jappoġġjaw l-inizjattivi tal-UE fil-qasam tad-drogi illeċiti u jikkomplementaw il-finanzjament taħt id-DPIP. Il-programm "Prevenzjoni ta' u l-Ġlieda kontra l-Kriminalità" 2007-2013 (ISEC)<sup>7</sup> jipprovdni appoġġ għal proġetti fil-qasam tat-traffikar tad-drogi illeċiti u li jikkontribwixxi għall-implimentazzjoni tal-politika ta' tnaqqis tal-provvista tal-Istrateġija tal-UE dwar id-Drogi u l-Pjan ta' Azzjoni tagħha, inklużi s-swieq, il-produzzjoni, it-traffikar ta' drogi u l-kriminalità relatata mad-drogi.

Minhabba li l-abbuż tad-drogi huwa tħassib għas-saħħa pubblika u soċjali fl-UE kollha u lil hinn minnha, wieħed mill-oqsma ta' prijorità tal-Programm tal-Komunità dwar is-Saħħa

<sup>5</sup> JLS/2007/C4/005 — Analizi dettaljata tal-operat tas-suq dinji ta' drogi illeċiti u ta' miżuri ta' politika li jillimitawh

<sup>6</sup> Rapport Annwali EMCDDA 2010

<sup>7</sup> 125/2007/JHA

Pubblika<sup>8</sup> hu li tittiehed azzjoni fuq fatturi determinanti relatati mal-vizzjijiet, bħat-tabakk, alkoħol, drogi illegali u farmaċewtiċi użati mhux kif suppost. Dan il-programm jipprovdi wkoll appoġġ għal proġetti ta' tnaqqis tal-ħsara relatata mas-saħħa assoċjata mad-dipendenza tad-drogi.

Is-Seba' Programm Kwadru għar-Riċerka u l-Iżvilupp jagħti appoġġ għar-riċerka dwar id-drogi fuq skala kbira. Fl-2009, taħt il-programm tax-Xjenzi Soċjo-Ekonomiċi u l-Umanitajiet tas-seba' Programm ta' Qafas għal Riċerka (FP7), il-Kummissjoni ħarġet sejha għall-proposti ta' riċerka mmirati lejn il-vizzjijiet, b'kontribuzzjoni minima tal-UE ta' EUR 6.5 miljun. Sabiex jiġu appoġġjati attivitajiet ta' riċerka kongunti bejn l-Istati Membri, il-Kummissjoni għamlet EUR 2 miljuni disponibbli għall-Istabiliment ta' Netwerk ta' Żoni Ewropej tar-Riċerka (ERA-NET) fil-qasam tad-drogi. Il-Programm tas-Sigurtà 2010 taħt l-FP7 jinkludi sejha għal proposti fuq il-konsegwenzi mhux intenzjonati tal-politiki dwar id-drogi u l-impatt tagħhom fuq is-sigurtà tal-UE. Sejha għal proposti għal proġetti kollaborattivi kbar (EUR 6 sa EUR 12-il miljun) fil-qasam tal-'kundizzjonijiet ta' tendenzi għal vizzjijiet' ġiet ippubblikata wkoll fl-2010 taħt it-Tema tas-Saħħa FP7. Id-dimensjoni esterna tal-politika dwar id-drogi hija appoġġjata mill-istrumenti finanzjarji rilevanti.

L-evidenza tissuggerixxi li b'mod globali hemm kumplementarjetà bejn il-programmi u inizjattivi differenti. Madankollu, din il-**frammentazzjoni** tippreżenta wkoll riskji ta' xogħol doppju (pereżempju, bejn id-DPIP u l-Programm tas-Saħħa Pubblika) jew diskrepanzi. Barra minn hekk, għamlitha aktar diffiċli kemm għall-Kummissjoni u għal benefiċjarji potenzjali sabiex jimmassimizzaw l-użu tal-finanzjament tal-UE f'dan il-qasam. Minkejja li l-att bażiku jippermetti<sup>9</sup> l-possibiltà ta' kondivizjoni tar-riżorsi ma' strumenti oħra tal-Komunità sabiex jiġu implimentati azzjonijiet li jissodisfaw l-oġġettivi tal-programmi kollha, din ma ntuzatx matul l-ewwel 3 snin tal-implimentazzjoni tad-DPIP.

### 3.2. Effettività tal-Programm DPI

F'dan l-istadju tal-evalwazzjoni ġew kompluti verament ftit attivitajiet biss. B'konsegwenza ta' dan, jistgħu jsiru biss konklużjonijiet limitati dwar l-effettività tal-Programm DPI. Madankollu, il-proġetti ffinanzjati mid-DPIP u programmi ta' attivitajiet diġà implimentaw varjetà ta' attivitajiet u pproduċew riżultati konkreti, u b'dan il-mod l-analizi attwali diġà tista' tinbena fuq evidenza soda. Ir-riżultati tal-evalwazzjoni jindikaw li l-proġetti ffinanzjati x'aktarx jikkontribwixxu b'mod sinifikanti għall-oġġettivi tad-DPIP.

Minkejja li d-DPIP mexxa tajjeb f'termini tan-numru ta' pajjizi parteċipanti, għad baqa' lok għal tiġib f'termini ta' ħolqien ta' valur miżjud reali, fuq tul ta' żmien permezz tal-proġetti.

Minkejja li huwa l-uniku strument speċjalizzat għall-appoġġ tal-qasam tal-politika, u l-oġġettivi ġenerali tiegħu huma ambizzjużi f'termini ta' prevenzjoni u attivitajiet ta' tnaqqis ta' ħsara, ir-riżorsi finanzjarji globali tiegħu huma l-aktar limitati meta mqabbla mal-programmi l-oħra msemmija hawn fuq. Id-DPIP bħalissa mhux qed jissodisfa l-htigijiet ta' finanzjament. Minkejja li t-tul ta' żmien massimu ta' proġett tnaqqas minn 3 snin għal sentejn, il-pakkett finanzjarju previst għad-DPIP ma jippermettix il-finanzjament ta' aktar minn 10 proġetti f'sena. Id-daqs tal-proġetti f'termini ta' numru ta' organizzazzjonijiet parteċipanti huwa

<sup>8</sup> Att bażiku Deċiżjoni Nru. 1350/2007/KE tal-Parlament Ewropew u tal-Kunsill tat-23 ta' Ottubru 2007 li tistabbilixxi t-tieni programm ta' azzjoni Komunitarja fil-qasam tas-saħħa (2008-13)

<sup>9</sup> B'mod partikolari l-Programm Ġenerali "Sigurtà u s-Salvagwardja tal-Libertajiet", "Solidarjetà u Ġestjoni tal-Flussi tal-Migrazzjoni" u s-7 Programm Kwadru għar-Riċerka u l-Iżvilupp

limitat ukoll mill-finanzjament disponibbli. Sabiex **il-programm jiġi rinfurzat**, sabiex ikun jista' jikseb riżultati fuq tul ta' żmien twil fuq livell tal-UE, **hemm il-htieġa tat-tishih tar-riżorsi finanzjarji tiegħu.**

Għalkemm m'hemm l-ebda ostakoli kbar esperjenzati fir-realizzazzjoni tal-attivitajiet, il-promoturi tal-proġett esperjenzaw sfidi proċedurali u sostantivi. Fost **l-isfidi proċedurali**, il-partijiet interessati identifikaw l-ostakoli konnessi man-nuqqas ta' flessibilità f'termini ta' rijallokazzjoni tal-ispejjeż fi hdan il-proġett u l-pass bil-mod fil-provvista ta' finanzjament bħala l-aktar sostanzjali. Minkejja li s-šhubijiet kienu kkunsidrati li kienu ta' benefiċċju għall-attivitajiet tal-programm u proġetti, il-koordinazzjoni ta' numru ta' organizzazzjonijiet imsieħba minn pajjiżi differenti bi sfondi differenti kienet tirrikjedi sforzi konsiderevoli. F'ċerti każijiet, ġie esperjenzat dewmien minħabba problemi li jirriżultaw mil-leġiżlazzjoni nazzjonali fir-rigward tal-partecipazzjoni ta' esperti u individwi fi grupp ta' fokus.

Fir-rigward **tal-isfidi sostantivi**, l-inkarigu ta' gruppi vulnerabbli deher f'ċerti każi diffiċli. Anki l-inkarigu ta' setturi statutorji u partecipanti tar-reklutaġġ għall-valutazzjoni tal-htigijiet kien ta' sfida. Dan għamel, barra minn hekk, l-inkarigar tagħhom fil-proġett usa' impossibbli li jinkiseb. Ir-riċerka f'ħabsijiet ma kinitx faċli wkoll minħabba l-aċċess limitat disponibbli. Problema aktar importanti hija d-diffikultà fil-livell operattiv b'rabta mal-monitoraġġ u l-evalwazzjoni tal-impatt tar-riżultati.

Fuq bażi tal-analiżi tal-istrategġija ta' disseminazzjoni proposti, ir-riżultat mistenni mhux kompletament sodisfaċenti meta wieħed iqis li f'tit mill-proġetti tlestew. Jista' jiġi konkluż li fil-maġġoranza tal-każijiet, l-outputs tal-proġetti rarament laħqu lil xi hadd lil hinn mill-imsieħba tal-proġett, minkejja li hemm xi eżempji tajbin ukoll, fejn riżultati ta' proġett ġew/ser jiġu preżentati f'avvenimenti professjonali internazzjonali fuq skala kbira. L-aktar strategġija komuni ta' disseminazzjoni hija t-twaqqif ta' websajt fuq l-internet speċjalizzat għall-proġett jew it-tqeghid ta' xi informazzjoni f'websajt tal-koordinatur jew tal-imsieħba li tkun diġà eżistenti. Peress li m'hemm l-ebda rekwiżit elaborat stabbilit f'termini ta' x'tip ta' informazzjoni għandha tiġi provduta dwar il-programmi u l-lingwa tal-informazzjoni, il-livell tal-komunikazzjoni tvarja fost il-proġetti individwali. Il-viżibilità tal-appoġġ tal-Komunità qiegħed ivarja wkoll. Madankollu, l-organizzazzjonijiet kollha li nġhataw appoġġ jirrispettaw ir-rekwiżiti minimi.

Bħalissa m'hemm l-ebda strategġija ċentralizzata stabbilita rigward il-komunikazzjoni tar-riżultati tal-kisbiet tal-proġetti jew attivitajiet iffinanzjati taht id-DPIP.

### **3.3. Effiċjenza tal-Programm DPI**

Ir-riżultati tal-istharrig fost il-benefiċjarji tal-ghotjiet urew li **kien hemm kuntentizza ġenerali tal-ġestjoni tal-Kummissjoni tad-DPIP.**

L-applikanti laqgħu l-introduzzjoni **tal-proċedura tal-applikazzjoni onlajn** appoġġjata mis-sistema tal-ġestjoni tal-ghotjiet elettronika PRIAMOS sa mill-2008. L-introduzzjoni tas-sottomissjoni ta' applikazzjoni elettronika naqqset il-piż amministrattiv tal-applikanti u l-ispejjeż tas-sottomissjoni ta' applikazzjoni. L-istharrig wera wkoll li b'mod ġenerali l-benefiċjarji qiesu **l-gwida u l-appoġġ mill-Kummissjoni utli fil-fażi tal-applikazzjoni u matul l-implimentazzjoni kollha tal-attivitajiet.**

Minkejja l-evalwazzjoni pożittiva ġenerali, ġew identifikati ċerti **nuqqasijiet.**

Għalkemm il-Kummissjoni kienet ġeneralment ċara bil-gwida tagħha, irriżultaw problemi minabba li ħadet ħafna ħin sabiex tirrispondi għal mistoqsijiet li jikkonċernaw l-eligibbiltà tal-ispejjeż. Arranġamenti ta' rappurtaż rigward il-progress u kisbiet tqiesu bħala xierqa, ċari u faċli għall-użu mill-utent. Min-naħa l-oħra, il-benefiċjarji esperjenzaw diversi diffikultajiet u esprimew it-tħassib tagħhom dwar **il-burokrazija eċċessiva** konnessa mar-rappurtaż finanzjarju kif ukoll man-nuqqas tal-flessibiltà f'każ ta' bidliet li jridu jsiru fl-applikazzjonijiet oriġinali.

In-nuqqas l-iktar importanti, madankollu, hu **l-proċedura ta' għoti li tiegħu fit-tul**. Din taffettwa primarjament il-bidla f'waqtha tal-proġetti u li tirriżulta ta' spiss fil-ħtieġa li l-proposta oriġinali tiġi emendata. Il-problema hija partikolarment rilevanti f'każ tal-għotjiet operattivi li għandhom jagħtu appoġġ għall-ispejjeż operattivi ġenerali ta' entità għal sena baġitarja speċifika. Għalhekk, m'hemmx flessibiltà f'termini ta' skedar (mill-ġdid) tal-attivitajiet.

Din mhijiex biss problema operattiva għall-benefiċjarji tal-għotja, iżda għandha effett negattiv fuq il-prestazzjoni tad-DPIP b'kontradizzjoni tal-prijoritajiet tal-politika attwali.

Minkejja l-introduzzjoni tas-sistema tal-ġestjoni tal-għotja elettronika sa ċertu punt issimplifikat il-proċedura, irrilaxxat ċerti riżorsi tal-Kummissjoni, speċjalment f'termini ta' kompiti amministrattivi relatati mal-ġestjoni fiżika u registrazzjoni tal-applikazzjonijiet, aċċellerazzjoni sinifikanti tal-proċedura ma nkisbitx. Elementi tal-proċedura imposti mill-att bażiku (konsultazzjoni tal-Istati Membri u d-dritt għal skrutinju tal-Parlament Ewropew) u r-rekwiziti amministrattivi għall-ipproċessar ta' numru kbir ta' dokumenti ta' appoġġ jibqgħu ostakolu konsiderevoli.

Barra minn hekk, il-ġestjoni ta' proċess amministrattiv li jiehu tul ta' ħin tnaqqas riżorsi prezzjużi mill-monotoragġ iffukat fuq is-sustanza jew attivitajiet ta' gwida, id-disseminazzjoni tar-riżultati u l-użu tal-outputs. Dan kien ukoll wiehed mill-punti rikorrenti li tqajjem mill-benefiċjarji b'relazzjoni mal-ġestjoni tal-Kummissjoni.

### **3.4. Sostenibbiltà tal-Programm DPI**

Il-kwistjoni tas-sostenibbiltà hija aktar importanti hekk kif it-tnaqqis fir-ritmu ekonomiku wassal għal tnaqqis fil-baġits allokat għall-politika dwar id-drogi fil-livell nazzjonali. Din il-konklużjoni tar-rapport tal-Kummissjoni dwar ir-reviżjoni tal-Pjan ta' Azzjoni tal-UE dwar id-Drogi (2009 – 2012)<sup>10</sup> giet konfermata mill-istħarriġ konkluz f'ost il-benefiċjarji tal-għotjiet għas-sejħiet tal-2007 u l-2008.

L-evalwazzjoni indikat li proġetti jiddependu ħafna fuq il-finanzjament tal-UE għall-implimentazzjoni tal-attivitajiet u għall-impatt fuq l-art. Id-detenturi ta' għotjiet iħabbtu wiċċhom ma' diffikultajiet fis-sejba ta' kofinanzjament minn istituzzjonijiet u organizzazzjonijiet oħra kif ukoll fl-iżgurar ta' finanzjament kontinwu mill-Kummissjoni u istituzzjonijiet nazzjonali u internazzjonali oħra. Dan huwa l-każ b'mod partikolari għal organizzazzjonijiet iżgħar bħal NGOs jew assoċjazzjonijiet, b'riżorsi finanzjarji limitati. Għalkemm il-maġġoranza tal-partijiet interessati involuti fl-implimentazzjoni tal-attivitajiet tad-DPIP stqarru li kienu qed jagħmlu sforzi sabiex isibu prospettivi finanzjarji godda, f'ħafna mill-każijiet, sorsi oħra ta' finanzjament ma kinux aċċessibbli.

---

<sup>10</sup> KUMM(2010) 630 Rapport finali mill-Kummissjoni tar-reviżjoni tal-progress 2010 tal-Pjan ta' Azzjoni tal-UE kontra d-Drogi (2009-2012) SEC(2010) 1321

B'mod generali, il-proġetti stabbilixxew attivitajiet u għodod, li jistgħu jsostnu lilhom infushom fuq perjodu ta' żmien itwal. Eżempji ta' riżultati sostenibbli prodotti fil-qafas tad-DPIP jinkludu l-istabiliment u l-konsolidazzjoni ta' shubijiet transnazzjonali u l-iżvilupp ta' gabra ta' għodod u pubblikazzjonijiet.

Ir-riżultati tal-evalwazzjoni juru wkoll li shubijiet stabbiliti u konsolidati fil-qafas tad-DPIP x'aktarx ikomplu wara li l-finanzjament tal-Kummissjoni jkun waqaf u jista' jirriżulta f'attivitajiet godda fil-futur qrib.

Finalment, minhabba l-enfasi tal-proġetti fuq l-iżvilupp ta' għodod li jistgħu jintużaw mill-udjenzi speċifiċi sabiex jindirizzaw il-htigijiet tal-pubbliku destinatarju aħhari, huwa raġonevoli li wieħed jassumi li (mill-inqas xi wħud mill-) impatti tad-DPIP ser ikunu sostenibbli u li udjenzi speċifiċi jkun jistgħu jużaw ir-riżultati prodotti mill-attivitajiet implimentati.

#### 4. KONKLUŻJONIJIET U RAKKOMANDEZZJONIJIET

L-evalwazzjoni Interim ikkonfermat ir-rilevanza tad-DPIP. Il-valutazzjoni tiegħu tat prova li kemm l-oġġettivi generali u dawk speċifiċi huma rilevanti għall-htigijiet u l-problemi tal-pubbliku destinatarju. Ikkonkludiet ukoll li matul l-ewwel 3 snin tal-implimentazzjoni tiegħu, il-Programm DPI seta' jiftaħar b'ċerti kisbiet f'termini ta' lhuq tal-oġġettivi tiegħu li kienu stabbiliti oriġinarjament, u wera l-potenzjal għall-ksib ta' riżultati tajbin fil-qasam, minkejja r-riżorsi finanzjarji limitati tiegħu.

Il-baġit limitat madankollu qed jippreveni l-ksib ta' impatt fuq skala kbira b'dimensjoni konsiderevoli tal-UE li llimitat ukoll in-numru ta' organizzazzjonijiet parteċipanti. Sabiex **jigi rinfurzat il-programm** sabiex ikun jista' jikseb ir-riżultati għal żmien twil hafna fil-livell tal-UE **hemm il-htieġa li jissahħu r-riżorsi finanzjarji** tiegħu bl-għan li jkun hemm strument finanzjarju komprensiv fil-gejjieni fil-qasam tad-drogi.

Ir-riżultati tal-evalwazzjoni kkonfermaw li m'hemmx diffikultajiet kbar li qed ixekklu l-implimentazzjoni b'suċċess tal-programm. Madankollu, sabiex jigi massimizzat il-potenzjal tad-DPIP fi hdan il-qafas eżistenti, sabiex jissahħaħ l-impatt tiegħu u tittejjeb l-implimentazzjoni hemm il-htieġa ta' ċerti aġġustamenti. Il-Kummissjoni pproponiet il-miżuri li ġejjin sabiex tindirizza dawn:

##### 4.1. Dimensjoni tal-UE miżjuda u valur miżjud u impatt tal-UE

Sabiex tinkiseb il-viżibilità għall-programmi u sabiex jigi żgurat li l-proġetti jiksbu impatt li ma jkunx limitat biss għal-livell lokali jew reġjonali, għandhom jigu favoriti proġetti usa' u elaborati aħjar b'valur miżjud tal-UE oghla u sostenibbiltà. Għat-twettiq ta' attivitajiet b'dimensjoni, kopertura u sostenibbiltà Ewropej wesgħin, il-possibiltajiet tad-DPIP għandhom jigu ssimplifikati u l-finanzjament disponibbli limitat għandu jkun konċentrat fuq azzjonijiet multiannwali implimentati minn diversi msieħba. Għal dan l-għan, il-Kummissjoni ser tevalwa l-valur miżjud tal-għotjiet operattivi provduti għal organizzazzjonijiet biss għal sena baġitarja waħda li kellha impatt limitat s'issa.

Il-Kummissjoni għandha tkompli ssaħħaħ is-sinergiji bejn l-istrumenti finanzjarji li jappoġġjaw l-oġġettivi tal-Istrateġija tal-UE dwar id-drogi. Il-kooperazzjoni u komunikazzjoni fost il-programmi għandhom jizdiedu (b'mod partikolari bejn l-ISEC u d-DPIP u d-DPIP u l-Programm dwar is-Saħħa Pubblika) fil-livell ta' thejjija ta' programmi

matul il-formolazzjoni tal-programmi ta' hidma annwali sabiex jiġu evitati duplikazzjonijiet u sabiex jippermettu lill-benefiċjarji jiffukaw l-applikazzjonijiet tagħhom b'mod aktar effiċjenti.

#### **4.2. Effiċjenza miżjuda tal-ġestjoni tad-DPIP**

Il-proċeduri li jieħdu fit-tul u amministrattivament esigenti ġew identifikati bħala ostaklu ewlieni għas-suċċess. Għal dan l-għan, il-Kummissjoni ser tieħu miżuri sabiex tnaqqas iż-żmien li jittiehed bejn il-pubblikazzjoni tas-sejthiet għal proposti u l-konkluzjoni attwali tal-ftehim tal-għotja sabiex tithaffef il-provvista ta' finanzjament. Kunsiderazzjonijiet oħra għandhom jittieħdu sabiex jiġu indirizzati l-obbligi proċedurali imposti mill-att bażiku, jiġifieri l-konsultazzjonijiet dwar l-eżitu tal-għażla tal-benefiċjarji mal-kumitat tad-DPIP u l-Parlament Ewropew, li għandhom jitqiesu wkoll fil-kuntest ta' prospettivi finanzjarji futuri.

Ġie kkonfermat li l-abolizzjoni tal-proċess tal-applikazzjoni bbażat fuq il-karta kellha impatt pożittiv fuq il-ġestjoni, u ġiet perċepita mill-pubbliku destinatariju tad-DPIP pożittivament. Is-sistema PRIAMOS il-ġdida pruvat l-utilità tagħha u wriet potenzjal tajjeb sabiex issir interfaċċja integrata tal-komunikazzjoni mal-applikanti u benefiċjarji. Il-Kummissjoni ser tieħu miżuri ulterjuri sabiex ittejjeb il-funzjonalitajiet u l-heffa sabiex jiġi faċilitat it-trasferiment gradwali tal-proċess tal-ġestjoni tal-għoti kollu għaliha.

#### **4.3. Disseminazzjoni mtejba u użu aħjar tar-riżultati**

L-evalwazzjoni identifikat ċerti nuqqasijiet b'rabta mal-isfruttament tar-riżultati tal-proġetti ffinanzjati taħt id-DPIP. Ġie indikat li jekk ir-riżultati jitqieghdu għad-dispożizzjoni tal-pubbliku ċentralment, dan ma jikkontribwixxix biss direttament għal wiehed mill-oġġettivi speċifiċi tad-DPIP iżda jippermetti wkoll il-ġenerazzjoni ta' proġetti aħjar. Dan jgħin lill-benefiċjarji attwali u futuri kif ukoll il-Kunnissjoni sabiex jiġu evitati duplikazzjonijiet u jippermetti li jkompli jsir xogħol fuq il-kisbiet diġà eżistenti.